

गूगल ने की प्रशंसा • देशभर की 1200 यूनिवर्सिटी के छात्रों ने लिया था हिस्सा

‘गूगल सॉल्यूशन चैलेंज’ में सीयू के छात्रों ने दिए सबसे ज्यादा समाधान

एजुकेशन रिपोर्टर | बिलासपुर

गुरु घासीदास सेंट्रल यूनिवर्सिटी की अभियांत्रिकी एवं प्रौद्योगिकी विद्यापीठ के छात्रों द्वारा जमा की गई परियोजनाओं की सराहना गूगल ने की है। हर साल होने वाले गूगल सॉल्यूशन चैलेंज में विश्वविद्यालय गूगल क्लब के छात्रों ने विभिन्न विषयों पर अपने प्रोजेक्ट जमा किए थे। दुनिया के 12 सौ विश्वविद्यालयों ने इस प्रतियोगिता में भाग लिया था। संयुक्त राष्ट्र द्वारा निर्धारित 17 सस्टेनेबल डेवलपमेंट गोल हासिल करने में आने वाली तकनीकी चुनौतियों के लिए विश्वविद्यालय के गूगल डेवलपर स्टूडेंट क्लब ने सर्वाधिक समाधान उपलब्ध कराए। कुलपति प्रो. आलोक कुमार चक्रवाल ने कहा कि वर्तमान समय सूचना तकनीक है। छात्रों द्वारा चुनौती को स्वीकार करते हुए सूचना एवं प्रौद्योगिकी के क्षेत्र में समस्याओं के समाधान करना हर्ष का विषय



है। छात्रों को समस्याओं के हल को अवसर के रूप में ग्रहण करना चाहिए। उन्होंने क्लब के सभी सदस्यों को शुभकामनाएं प्रदान की। कुलसचिव प्रो. शैलेन्द्र कुमार, अभियांत्रिकी एवं प्रौद्योगिकी विद्यापीठ के अधिष्ठाता प्रो. टीवी अर्जुनन एवं अन्य शिक्षकों व कर्मचारियों ने छात्रों की उपलब्धि पर उन्हें बधाई दी। गूगल ने इस प्रतियोगिता में सबसे ज्यादा समाधान सुझाने वाले विश्वविद्यालय के गूगल डेवलपर

स्टूडेंट क्लब की प्रशंसा करते हुए उन्हें प्रशस्ति पत्र भी भेजा है। प्रोग्रामिंग कौशल के आधार पर वैश्विक स्तर के प्रतियोगिताओं के संचालन के लिए इन प्लेटफॉर्म को अंतरराष्ट्रीय स्तर पर जाना जाता है। विश्वविद्यालय गूगल क्लब के अंतर्गत पांच तकनीकी क्लब शामिल हैं, जो छात्रों के बीच तकनीक को बढ़ावा देते हैं। इसमें 70 सदस्य सभी परियोजनाओं एवं कार्यक्रमों का प्रबंधन करते हैं।



एडिटर रिव्यू

Home Latest News Post Contact About

Home / कोरोना भी नहीं बना प्लेसमेंट की राह में बाधा सीयू के छात्रों का विभिन्न संस्थानों में चयन

चयन

कोरोना भी नहीं बना प्लेसमेंट की राह में बाधा सीयू के छात्रों का विभिन्न संस्थानों में चयन

19 May 2021 / Nizam Armaan

बिलासपुर – कोरोना काल में भी गुरुघासीदास केंद्रीय विश्वविद्यालय (सीयू) के कम्प्यूटर साइंस और इंजीनियरिंग में अध्ययनरत छात्रों ने कोरोना के विपरीत परिस्थितियों में भी उत्कृष्ट प्रदर्शन किया है। विभागाध्यक्ष डॉ. आलोक कुशवाहा ने जानकारी दी है कि छात्रों ने इस वर्ष भी प्लेसमेंट और व्यावसायिक परीक्षाओं में अच्छा पर प्रदर्शन किया और अधिकतम 6.5 लाख प्रतिवर्ष के पैकेज के साथ देश विदेश के नामी कंपनियों में चयन हुआ है। उन्होंने जानकारी दी कि अंतिम वर्ष में अध्ययनरत 10 छात्रों का अब तक प्रतिष्ठित कंपनियों में चयन हुआ है तथा 7 छात्रों ने GATE और CAT के परीक्षाओं में सफलता अर्जित की है। जबकि कुछ अन्य प्रतियोगिता परीक्षाओं के परिणाम आने बाकी हैं। कोरोना की वजह से लॉकडाउन में कंपनियां सीयू में कैम्पस के लिए नहीं आ रही थी इसके बाद भी बहुत सी कंपनियों में ऑनलाइन लिखित पेपर और साक्षात्कार के माध्यम से छात्रों ने सफलता हासिल की।

